

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

១១១១១, ២២២២២

រដ្ឋបាលខេត្តកំពត

លេខ:.....៥៤..... ដ.ក

ជីកា

ស្តីពី

ការបង្កើតក្រុមទទួលបន្ទុកព័ត៌មានរដ្ឋបាលខេត្តកំពត

ប្រធានក្រុមប្រឹក្សាខេត្តកំពត

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៨៩៥/០៧ ចុះថ្ងៃទី ១៨ ខែ កក្កដា ឆ្នាំ ១៩៩៥ ដែលប្រកាសឱ្យប្រើច្បាប់ស្តីពីរបបសារព័ត៌មាន ។
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។
- បានឃើញព្រះរាជក្រមលេខ នស/រកម/០៥០៨/០១៨ ចុះថ្ងៃទី ២៤ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ ។
- បានឃើញព្រះរាជក្រឹត្យលេខ នស/ រកត/ ១២០៨/ ១៤២៩ ចុះថ្ងៃទី ៣១ ខែ ធ្នូ ឆ្នាំ ២០០៨ ស្តីពីការបង្កើតគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។
- បានឃើញព្រះរាជក្រឹត្យលេខ នស/ រកត/ ០៥១៤/ ៦៤៤ ចុះថ្ងៃទី ៣០ ខែ ឧសភា ឆ្នាំ ២០១៤ របស់ព្រះករុណាព្រះបាទសម្តេចព្រះបរមនាថ **នរោត្តម សីហមុនី** ព្រះមហាក្សត្រ នៃព្រះរាជាណាចក្រកម្ពុជា ត្រាស់បង្គាប់ទទួលស្គាល់សមាសភាពក្រុមប្រឹក្សាខេត្តកំពត ក្នុងអាណត្តិទី ២ ។
- បានឃើញអនុក្រឹត្យលេខ ២៣ អនក្រ.បក ចុះថ្ងៃទី ២៧ ខែ មករា ឆ្នាំ ២០០៩ ស្តីពីការរៀបចំនិងការប្រព្រឹត្តទៅរបស់លេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។
- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី ១៤ ខែ ធ្នូ ឆ្នាំ ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក ។
- យោងប្រកាសអនុរក្សស្នងលេខ ៣៥២៧ ប្រក និងលេខ៤៤៣ ពម.ប្រក ចុះថ្ងៃទី ២៦ ខែ កក្កដា ឆ្នាំ២០១២ របស់ក្រសួងមហាផ្ទៃ និងក្រសួងព័ត៌មាន ស្តីពីតួនាទី ភារកិច្ចរបស់មន្ត្រីទទួលបន្ទុកព័ត៌មានរដ្ឋបាលរាជធានី-ខេត្ត ។
- យោងតាមលទ្ធផលនៃកិច្ចប្រជុំវិសាមញ្ញលើកទី១ អាណត្តិទី ២ របស់ក្រុមប្រឹក្សាខេត្ត ចុះថ្ងៃទី ១៧ ខែ កក្កដា ឆ្នាំ ២០១៤ ។

សម្រេច



ប្រការ១.-

ត្រូវបានបង្កើតក្រុមទទួលបន្ទុកព័ត៌មានរដ្ឋបាលខេត្ត ដែលមានសមាសភាពដូចខាងក្រោម ៖

- | | | |
|------------------------------|--------------------------|--------|
| ១- លោកជំទាវ ឃុ សុគន្ធ | អភិបាលរងខេត្ត | ប្រធាន |
| ២- លោក ស៊ីម ធុន្ទា | នាយករដ្ឋបាលសាលាខេត្ត | សមាជិក |
| ៣- លោក អេក សំណាង | ប្រធានមន្ទីរព័ត៌មានខេត្ត | សមាជិក |

ប្រការ២.-

មន្ត្រីទទួលបន្ទុកព័ត៌មានរបស់រដ្ឋបាលខេត្ត គឺជាអ្នកនាំពាក្យរបស់រដ្ឋបាលខេត្ត មន្ត្រីទទួលបន្ទុកព័ត៌មានត្រូវជួយក្រុមប្រឹក្សាក្នុងការធានាឱ្យមានការទទួលផ្សព្វផ្សាយ និងកែតម្រូវ ព័ត៌មានជាសាធារណៈ បានកាន់តែទូលំទូលាយ មានតម្លាភាព និងមានប្រសិទ្ធភាព។

ប្រការ៣.-

មន្ត្រីទទួលបន្ទុកព័ត៌មានរបស់រដ្ឋបាលខេត្ត មានតួនាទី និងភារកិច្ចដូចខាងក្រោម ៖

- ទទួលនិងផ្តល់ព័ត៌មានរបស់រដ្ឋបាលខេត្ត ជូនប្រជាពលរដ្ឋ សាធារណជនអ្នកសារព័ត៌មាន និងអ្នកពាក់ព័ន្ធនានា
- ធ្វើជាអ្នកសារព័ត៌មាន និងរៀបចំសន្និសីទសារព័ត៌មាននៅថ្នាក់ខេត្ត
- ផ្តល់សេចក្តីសង្ខេបព័ត៌មានដោយផ្ទាល់មាត់ ឬរាយការណ៍តាមទូរស័ព្ទ ឬជាលាយលក្ខណ៍អក្សរជូនប្រព័ន្ធផ្សព្វផ្សាយព័ត៌មាននានាក្នុងនាមរដ្ឋបាលខេត្ត
- ធ្វើការសិក្សាស្រាវជ្រាវ ដើម្បីផ្តល់យោបល់ជូនក្រុមប្រឹក្សា គណៈអភិបាលខេត្ត អំពីការរៀបចំយុទ្ធសាស្ត្រផ្សព្វផ្សាយព័ត៌មាន និងការស្វែងរកមធ្យោបាយផ្សព្វផ្សាយព័ត៌មាននានាជូនសាធារណជន និងអ្នកស្នើសុំព័ត៌មាននៅក្នុងដែនសមត្ថកិច្ចរបស់ខ្លួន
- រៀបចំឱ្យមានការព័ត៌មានជាសាធារណៈនៅសាលាខេត្ត និងនៅតាមទីកន្លែងនានាក្នុងដែនសមត្ថកិច្ចក្រុមប្រឹក្សាតាមការចាំបាច់ហើយដែលទីកន្លែងទាំងនោះមានភាពងាយស្រួលសម្រាប់ប្រជាពលរដ្ឋទទួលបានព័ត៌មានជាសាធារណៈ
- រៀបចំឱ្យមានមធ្យោបាយផ្សព្វផ្សាយព័ត៌មានផ្សេងៗទៀត តាមរយៈគេហទំព័រព្រឹត្តិបត្រព័ត៌មានទស្សនាវដ្តីរបស់រដ្ឋបាលខេត្ត និងតាមរយៈប្រព័ន្ធខ្សោមសេរី វីឡូ ទូរទស្សន៍ ជាដើម
- ធ្វើបច្ចុប្បន្នភាពជាប្រចាំនូវរាល់ព័ត៌មានដែលបានបិទផ្សាយនៅលើក្តារព័ត៌មាន និងតាមប្រព័ន្ធផ្សព្វផ្សាយផ្សេងទៀត
- រៀបចំប្រមូលព័ត៌មានត្រឡប់ពីប្រជាពលរដ្ឋពីបណ្តាមន្ទីរ ដើម្បីធ្វើការប្តូរសរុប និងរាយការណ៍ជូនក្រុមប្រឹក្សាខេត្ត
- ធ្វើការកែតម្រូវរាល់ព័ត៌មានដែលមិនត្រឹមត្រូវ
- អនុវត្តតួនាទីផ្សេងទៀតតាមការស្នើសុំរបស់ក្រុមប្រឹក្សា គណៈអភិបាលខេត្ត

ប្រការ៤.-

ក្នុងការអនុវត្តតួនាទី ភារកិច្ចរបស់ខ្លួន មន្ត្រីទទួលបន្ទុកព័ត៌មានរបស់រដ្ឋបាលខេត្តត្រូវ ៖

- អនុវត្តច្បាប់ស្តីពីរបបសារព័ត៌មាន
- បែងចែកតួនាទីជាក់លាក់សម្រាប់សមាជិកម្នាក់ៗក្នុងក្រុមផ្តល់ព័ត៌មានសម្រាប់ការងារផ្សព្វផ្សាយព័ត៌មាន។ ទោះបីជាកិច្ចការមួយចំនួនត្រូវបានបែងចែកឱ្យសមាជិកក្រុមអនុវត្តក៏ដោយ ក៏ប្រធានក្រុមទទួលបន្ទុកព័ត៌មានត្រូវទទួលខុសត្រូវនូវរាល់ព័ត៌មានដែលសមាជិកក្រុមបានផ្សព្វផ្សាយ
- ធានាថាព័ត៌មានដែលបានផ្សព្វផ្សាយ គឺជាព័ត៌មានដែលត្រឹមត្រូវ សុក្រឹត និងងាយយល់ពីគ្រប់អ្នកពាក់ព័ន្ធ

- បានទទួលការបណ្តុះបណ្តាលអភិវឌ្ឍសមត្ថភាពតាមការចាំបាច់
- មានគណនេយ្យភាពចំពោះក្រុមប្រឹក្សា និងគណៈអភិបាលខេត្ត អំពីព័ត៌មានដែលបានផ្សព្វផ្សាយ
- រាយការណ៍ជាប្រចាំជូនក្រុមប្រឹក្សា គណៈអភិបាលខេត្ត អំពីការផ្សព្វផ្សាយព័ត៌មានដែលបានអនុវត្ត

ប្រការ៥.-

មន្ត្រីទទួលបន្ទុកព័ត៌មានត្រូវផ្តល់ព័ត៌មានជូនប្រជាពលរដ្ឋ និងក្រុមអ្នកសារព័ត៌មាន ឬអ្នកស្នើសុំឱ្យបានលឿនតាមការដែលអាចធ្វើទៅបាន ។ ចំពោះការស្នើសុំព័ត៌មានជាលាយលក្ខណ៍អក្សរ មន្ត្រីទទួលបន្ទុកព័ត៌មានត្រូវធានាឱ្យបានលឿន និងមិនត្រូវយឺតជាងសាមសិបថ្ងៃ(៣០ថ្ងៃ) ឡើយ ។ ក្នុងករណីមិនឆ្លើយតបតាមការកំណត់ប្រធានក្រុមប្រឹក្សាខេត្ត ឬអភិបាលខេត្ត អាចនឹងធ្វើការស្តីបន្ទោសជាលាយលក្ខណ៍អក្សរដល់ក្រុមទទួលបន្ទុកព័ត៌មាន ។ ក្នុងករណីការស្នើសុំព័ត៌មានត្រូវបានបដិសេធទាំងស្រុង ឬផ្នែកណាមួយមន្ត្រីទទួលបន្ទុកព័ត៌មានត្រូវបង្ហាញឱ្យបានច្បាស់លាស់ និងសមហេតុផលអំពីមូលហេតុនៃការបដិសេធនោះ។

ប្រការ៦.-

- មន្ត្រីទទួលបន្ទុកព័ត៌មានមិនត្រូវផ្តល់ព័ត៌មានដល់សាធារណជននូវ ៖
- ព័ត៌មានដែលតុលាការបានហាមក្នុងការផ្សព្វផ្សាយជាសាធារណៈ
 - ព័ត៌មានសម្ងាត់របស់បុគ្គលម្នាក់ៗនៅក្នុងដំណើរការជំនុំជម្រះ
 - សំណុំរឿងដែលស្ថិតនៅក្នុងការស៊ើបអង្កេតរបស់តុលាការ
 - ព័ត៌មានដែលនាំឱ្យអន្តរាយដល់សន្តិសុខជាតិ និងសណ្តាប់ធ្នាប់សាធារណៈ
 - ព័ត៌មានដែលនាំឱ្យអន្តរាយដល់ទំនាក់ទំនងជាមួយប្រទេសដទៃ
 - ព័ត៌មានដែលមានការបំពានលើសិទ្ធិរបស់បុគ្គលម្នាក់ៗដោយរួមបញ្ចូលទាំងព័ត៌មានផ្ទាល់ខ្លួនរបស់បុគ្គលម្នាក់ៗ ព័ត៌មានពាក់ព័ន្ធនឹងបញ្ហាសុខភាព ព្រមទាំងព័ត៌មានសម្ងាត់ផ្សេងៗទៀត
 - ព័ត៌មានដែលអាចនឹងបង្កគ្រោះថ្នាក់ដល់ការបំពេញបេសកកម្មរបស់មន្ត្រីអនុវត្តច្បាប់
 - ព័ត៌មានផ្សេងទៀតដែលបានកំណត់ដោយច្បាប់ លិខិតបទដ្ឋានគតិយុត្តិនានា

ប្រការ៧.-

គណៈអភិបាលខេត្តត្រូវផ្តល់សម្ភារៈ និងមធ្យោបាយសមស្របគ្រប់គ្រាន់ ដើម្បីឱ្យមន្ត្រីទទួលបន្ទុកព័ត៌មានអាចអនុវត្តតួនាទី ភារកិច្ចរបស់ខ្លួនប្រកបដោយប្រសិទ្ធភាព ។

ប្រការ៨.-

ដើម្បីទទួលបានព័ត៌មានគ្រប់គ្រាន់ និងត្រឹមត្រូវ មន្ត្រីទទួលបន្ទុកផ្តល់ព័ត៌មានអាចទំនាក់ទំនងដោយផ្ទាល់ជាមួយប្រធានក្រុមប្រឹក្សា អភិបាលខេត្តរបស់ខ្លួន និងជាមួយប្រធានមន្ទីរ-អង្គភាពជំនាញនានានៅថ្នាក់ខេត្ត ។ លើសពីនេះទៀត មន្ត្រីទទួលបន្ទុកព័ត៌មានអាចចូលរួមគ្រប់កិច្ចប្រជុំរបស់ក្រុមប្រឹក្សាកិច្ចប្រជុំរបស់គណៈអភិបាល និងកិច្ចប្រជុំផ្សេងទៀតរបស់រដ្ឋបាលខេត្ត លើកលែងតែមានការកំណត់ផ្សេងពីនេះ។

ប្រការ៩.-

រដ្ឋបាលខេត្ត មន្ទីរ-អង្គភាពជុំវិញខេត្ត ត្រូវសហការ និងផ្តល់ព័ត៌មានជាក់លាក់ សុក្រឹត្យ និងទាន់ពេលវេលាដល់មន្ត្រីទទួលបន្ទុកព័ត៌មានរបស់រដ្ឋបាលខេត្ត ។



ប្រការ១០.-

មន្ត្រីទទួលបន្ទុកព័ត៌មានត្រូវបានអនុញ្ញាតឱ្យផ្តល់ព័ត៌មានជូនដល់តំណាងប្រព័ន្ធសារព័ត៌មាន ក្នុងនាមរដ្ឋបាលខេត្ត ។ ក្នុងករណីមានការស្នើសុំព័ត៌មានទៅមន្ត្រីចំណុះសាលាខេត្ត ដែលមិនទទួលបន្ទុកព័ត៌មានមន្ត្រីទាំងនោះផ្ទេរការទទួលខុសត្រូវក្នុងការឆ្លើយតបទៅមន្ត្រីទទួលបន្ទុកព័ត៌មានជាអ្នកបកស្រាយលើកលែងតែមន្ត្រីទទួលបន្ទុកព័ត៌មានមិនអាចឆ្លើយបាន ទើបមន្ត្រីទទួលបន្ទុកព័ត៌មានត្រូវផ្ទេរការទទួលខុសត្រូវនេះទៅមន្ត្រីសាមីជាអ្នកឆ្លើយតប ។ រាល់ការស្នើសុំព័ត៌មានទាំងឡាយណាដែលស្ថិតនៅក្នុងដែនសមត្ថកិច្ចរបស់ក្រុមប្រឹក្សាដទៃក្នុងដែនសមត្ថកិច្ចរបស់មន្ត្រី ឬស្ថាប័នជាខ្ពស់របស់រាជរដ្ឋាភិបាល មន្ត្រីទទួលបន្ទុកព័ត៌មានត្រូវបញ្ជូនការទទួលខុសត្រូវទៅក្រុមប្រឹក្សា ឬស្ថាប័នសាមីក្នុងការឆ្លើយតប ។

ប្រការ១១.-

សេចក្តីផ្តើមការណ៍របស់ក្រុមប្រឹក្សា គណៈអភិបាលខេត្ត និងមន្ទីរ-អង្គភាពជំនាញនៅថ្នាក់ខេត្តត្រូវធ្វើឡើងតាមរយៈមន្ត្រីទទួលបន្ទុកព័ត៌មានរបស់រដ្ឋបាលខេត្ត ក្នុងករណីដែលក្រុមប្រឹក្សា គណៈអភិបាលខេត្ត និងប្រធានមន្ទីរ-អង្គភាពជំនាញនៅថ្នាក់ខេត្ត មានបំណងធ្វើសេចក្តីផ្តើមការណ៍ដោយផ្ទាល់ក្រុមប្រឹក្សា ឬគណៈអភិបាល ឬមន្ទីរ-អង្គភាពជំនាញនីមួយៗនោះ ត្រូវទំនាក់ទំនង និងសម្របសម្រួលជាមួយមន្ត្រីទទួលបន្ទុកព័ត៌មាន ។

ប្រការ១២.-

មន្ត្រីទទួលបន្ទុកព័ត៌មានរដ្ឋបាលខេត្ត មានសិទ្ធិប្រើប្រាស់មន្ត្រីក្រោមឱវាទជាជំនួយការ និងរៀបចំឱ្យមានមន្ត្រីទទួលបន្ទុកព័ត៌មានរដ្ឋបាលក្រុង ស្រុក ។

ប្រការ១៣.-

រាល់លិខិតបទដ្ឋានទាំងឡាយណា ដែលមានខ្លឹមសារផ្ទុយនឹងដីកានេះ ត្រូវទុកជានិរាករណ៍ ។

ប្រការ១៤.-

សាលាខេត្តកំពត មន្ទីរព័ត៌មានខេត្ត និងសាមីខ្លួន ដែលមានឈ្មោះក្នុងប្រការ១ ត្រូវអនុវត្តដីកានេះឱ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ ។

- ចម្លងជូន**
- ក្រសួងមហាផ្ទៃ
 - ក្រសួងព័ត៌មាន
 - លេខាធិការដ្ឋាន គ.ជ.អ.ប
 - “ដើម្បីជូនជ្រាប”
 - មន្ទីរ អង្គភាពជុំវិញខេត្ត
 - ទីបាត់ការចំណុះសាលាខេត្ត
 - រដ្ឋបាលក្រុង ស្រុក
 - អ្នកសារព័ត៌មានប្រចាំខេត្ត
 - “ដើម្បីសហការអនុវត្ត”
 - ដូចប្រការ១៤ “ដើម្បីអនុវត្ត”
 - ឯកសារ , កាលប្បវត្តិ

កំពត, ថ្ងៃទី ៣០ ខែ កក្កដា ឆ្នាំ ២០១៤

ប្រធានក្រុមប្រឹក្សាខេត្ត



ស៊ីង ម៉េងហួរ